

# ઓ અનુપમ અમ આધાર.

ઓ અનુપમ અમ આધાર, સૌ મુક્તોમાં તારો નિવાસ...  
છે તું ગુણાતીત સાકાર, તારો કોઈ ન પામે પાર...  
ઓ અનુપમ અમ આધાર.

માયિક આ તંત્ર મારું, અમાયિક મળ્યો તું (૨)  
કેમ સમજું તારું સ્વરૂપ, નથી અંતરે એવી સૂઝ...  
ઝંખે અંતરિયું સદાય, દે દિવ્ય દષ્ટિનાં દાન...  
ઓ અનુપમ અમ આધાર.

તવ બંસી બનાવી સહુને, સૂર તું અનોખો વહાવે (૨)  
પ્રભુ જોઈએ ન બંસીને, સદા સૂર તારો સુણીએ...  
એવી કૃપા પ્રભુ કરજે, દઈ દિવ્ય કર્ણનાં દાન...  
ઓ અનુપમ અમ આધાર.

દિવ્ય આજની આ પળ છે, દિવ્ય મુક્તો સહુ ભાસે (૨)  
દિવ્ય દિવ્યતા સર્વે રેલાય, દિવ્ય એવી કૃપા કરજે...  
દિવ્ય તું ને તારા સહુએ, સદા અંતરિયે મનાય...  
ઓ અનુપમ અમ આધાર, મુક્તો દ્વારા ખેલે તું આજ...  
છે તું માનવદેહે પ્રભુ, સૂઝ પાડી દે અંતરે તું...  
ઓ અનુપમ અમ આધાર.